

నమస్తే ఉదయం

తెలుగు దినపత్రిక

సంపుటి: 3

సంచిక: 158

పేజీలు: 4

వెల: రూ.4/-

బుధవారం 4 ఫిబ్రవరి 2026

ఎడిటర్: ఎం.వనితా రెడ్డి



లోక్ సభలో గందరగోళం

8 మంది కాంగ్రెస్ ఎంపీల సస్పెన్షన్
బడ్జెట్ సమావేశాలు ముగిసే వరకు వేటు వేసిన ఇస్లాబ్ సీకర్
చైర్ వైపు కాగితాలు విసిరి,
సభకు అంతరాయం కలిగించారని ఆగ్రహం
చైనా సరిహద్దు వివాదంపై చర్చకు పట్టుబట్టిన రామలల్ గాంధీ
మాజీ ఆర్మీ చీఫ్ నరహరి పుస్తక ప్రస్తావనపై సభలో వాగ్వాదం

న్యూఢిల్లీ, ఫిబ్రవరి 3 (నమస్తే ఉదయం)
పార్లమెంట్ బడ్జెట్ సమావేశాల్లో మంగళవారం తీవ్ర ఉద్రిక్త వాతావరణం నెలకొంది. సభలో ప్రవర్తనా నియమావళిని ఉల్లంఘించి, నిరసన పేరుతో కాగితాలను చింపి స్పీకర్ చైర్ వైపు విసిరారన్న కారణంతో 8 మంది కాంగ్రెస్ ఎంపీలను లోక్ సభ నుంచి సస్పెండ్ చేశారు. ప్రస్తుత బడ్జెట్ సమావేశాలు ముగిసే వరకు ఈ సస్పెన్షన్ ..మిగతా 2లో

పీఎం ఆవాస్ కింద రాష్ట్రానికి 4.30 లక్షల ఇళ్లు

కేంద్రమంత్రి కిషన్ రెడ్డి
సుస్థిర ప్రగతికి దోహద పడేలా బడ్జెట్ ఉందన్న కేంద్రమంత్రి కిషన్ రెడ్డి
ఉచితాల కోసమే బడ్జెట్ అన్నట్లుగా తప్పుడు ప్రచారాలు చేస్తున్నారని మండిపాటు
3 హైస్పీడ్ రైల్ కారిడార్లు రాబోతున్నాయని వెల్లడి

హైదరాబాద్, ఫిబ్రవరి 3 (నమస్తే ఉదయం)

ప్రజలు అభివృద్ధి సుస్థిర ప్రగతికి దోహదపడేలా కేంద్ర బడ్జెట్ ఉందని కేంద్రమంత్రి కిషన్ రెడ్డి పేర్కొన్నారు. ఎన్నికల కోసం కాకుండా వికసిత్ భారత్-2047 కోసం పెట్టిన బడ్జెట్ ఇది అని ఆయన వివరించారు. హైదరాబాద్ లో నిర్వహించిన మీడియా సమావేశంలో బడ్జెట్ సహా పలు అంశాలపై ఆయన మాట్లాడారు. ఉచితాలు ప్రవేశ పెట్టడం కోసమే బడ్జెట్ అన్నట్లుగా రాజకీయ పార్టీలు ప్రజల్లో తప్పుడు ప్రచారం చేస్తున్నాయని ఆగ్రహం వ్యక్తం చేశారు. వీటి జీ రామ్ జీ పథకాన్ని నిర్వహించే శారంగా కాంగ్రెస్ తప్పుడు ప్రచారం చేసిందని మండిపడ్డారు. ఆ పథకానికి బడ్జెట్ లో 9 శాతం అధిక నిధులు కేటాయించారని చెప్పారు. వస్త్ర ఉత్పత్తి పరిశ్రమలకు ఈ బడ్జెట్ ద్వారా లబ్ధి చేకూరుతుందన్నారు.
పీఎంఎస్ కింద రాష్ట్రానికి 4.30లక్షల ఇళ్లు : ప్రతి జిల్లాకు బాలికల వసతి గృహం రాబోతున్నట్లు కిషన్ రెడ్డి చెప్పారు.



ప్రధానమంత్రి ఆవాస్ యోజన కింద తెలంగాణకు 4.30లక్షల ఇళ్లు కేటాయించామన్నారు. హైదరాబాద్ రైల్వే హబ్ కాబోతుందని వివరించారు. మేదారం జాతరకు కేంద్రం 3.70 కోట్లు కేటాయించిందన్నారు. నైన్ బొగ్గు గనుల వ్యవహారంలో మంత్రులు రెండు వర్గాలుగా విడిపోయారని విమర్శించారు. బీఆర్ఎస్, కాంగ్రెస్ దగా పట్టి సింగరేణి శ్రష్టు వట్టిందని ఆరోపించారు. సింగరేణిని ప్రైవేట్ లిమిటెడ్ కంపెనీగా కేసీఆర్ మార్చుకున్నారని ..మిగతా 2లో



మున్సిపల్ ఎన్నికల్లో ముగిసిన కీలక ఘట్టం

హైదరాబాద్, ఫిబ్రవరి 3 (నమస్తే ఉదయం)

మున్సిపల్ ఎన్నికల్లో కీలక ఘట్టం ముగిసింది. నామినేషన్లు ఉపసంహరణకు గడువు ముగిసింది. మంగళవారం సాయంత్రం 3 గంటల వరకు ఉపసంహరణకు అవకాశం ఇచ్చారు. మొత్తం 116 మున్సిపాలిటీలు, 7 కార్పొరేషన్లు ఫిబ్రవరి 11వ తేదీన ఒకే విధతలో పోలింగ్ జరగనుంది. బ్యాలెట్ పద్ధతిలోనే ఎన్నికలు జరగనున్నాయి. ఎక్కడైనా రీపోలింగ్ నిర్వహించాల్సివస్తే ఫిబ్రవరి 12న నిర్వహించమన్నారు. ఫిబ్రవరి 13న ఫలితాలు ప్రకటించమన్నారు. ఫిబ్రవరి 16న 116 మున్సిపాలిటీల్లో చైర్మన్, వైస్ చైర్మన్లను ఎన్నిక, 7 కార్పొరేషన్లలో మేయర్, డిప్యూటీ మేయర్ ఎన్నిక ఉండనుంది. మొత్తం 52,43,000 మంది ఓటర్లు తమ ఓటు హక్కును వినియోగించుకోనున్నారు. ఈ ఎన్నికలు పారదర్శకంగా, శాంతియుత వాతావరణంలో జరిగేలా అన్ని ఏర్పాట్లు చేసినట్లు ఈసీ అధికారులు తెలిపారు. పోలింగ్ యంత్రాంగంతో సమన్వయం చేసుకుంటూ ..మిగతా 2లో



అసంతృప్త నేతలను బుజ్జగించండి

మంత్రుల భేటీలో సీఎం రేవంత్ రెడ్డి

పాత, కొత్త నేతల సమన్వయంతో పనిచేయాలన్న సీఎం
మంత్రులందరూ జిల్లాలకు వెళ్లాలని ఆదేశాలు

మున్సిపాలిటీలు, నగరపాలక సంస్థల రాజకీయ పరిణామాలపై చర్చ

హైదరాబాద్, ఫిబ్రవరి 3 (నమస్తే ఉదయం)

తెలంగాణలో జరగబోయే మున్సిపల్ ఎన్నికలపై సీఎం రేవంత్ రెడ్డి మంత్రులతో తాజాగా భేటీ అయ్యారు. ఆయన మాట్లాడుతూ మంత్రులందరూ తమ బాధ్యతలున్న జిల్లాలకు వెళ్లాలని ఆదేశించారు. నర్సేట్లో వెనుకబడిన మున్సిపాలిటీలపై విశ్లేషణ చేశారు. జిల్లా వర్తకం

వివరాలను అడిగి తెలుసుకున్న సీఎం ఎప్పటికప్పుడు ఇన్ ఛార్జ్ మంత్రులతో భేటీ ఏర్పాటుచేయాలని ఆదేశించారు.
పాత, కొత్త నేతలను సంప్రదించండి : రోజువారీగా నివేదిక అందించాలని సీఎం రేవంత్ రెడ్డి కాంగ్రెస్ పార్టీ నాయకత్వానికి తెలిపారు. మున్సిపల్ ఎన్నికల్లో ఆశపడి భంగపడ్డ ..మిగతా 2లో



గవర్నర్ కోటా ఎమ్మెల్యేల నియామకంపై

సుప్రీంకోర్టు క్లారిటీ

కోదండరాం, అజారుద్దీన్ నియామకాలకు మార్గం సుగమం

2

దేశ గోప్యతను అడ్డుకోలేరు



వాట్సాప్ ప్రైవసీ పాలసీపై విచారణ
ఇక్కడి చట్టాలను గౌరవించకుంటే వెళ్లవోండి
మేటా సంస్థ తీరుపై సుప్రీం ఆగ్రహం
న్యూఢిల్లీ, ఫిబ్రవరి 3 (నమస్తే ఉదయం)

ప్రైవసీ పాలసీ విషయంలో వాట్సాప్ మాత్రం సంస్థ మేటాపై సుప్రీంకోర్టు ఆగ్రహం వ్యక్తం చేసింది. మిగతా దేశ గోప్యతతో ఆడుకోలేరు. మా డేటాలోని ఒక్క అంకెను కూడా పంచుకోవడానికి మేం అనుమతించం. ఒకవేళ దేశ చట్టాలను పాటించకపోతే భారత్ ను వీడి వెళ్లొచ్చని భారత ప్రధాన న్యాయమూర్తి జస్టిస్ సూర్యకాంత్ హెచ్చరించారు. 2021లో వాట్సాప్ లో గోప్యతా విధానానికి సంబంధించిన ఓ పిటిషన్ పై విచారణ జరిపిన న్యాయస్థానం ..మిగతా 2లో

సహనమే గెలిపించింది



అమెరికాతో ట్రేడ్ డీల్ పై ఎన్ డీఏ
సమావేశంలో మాట్లాడిన ప్రధాని మోదీ
ఒప్పందం కుదరడంతో ప్రధాని మోదీని సత్కరించిన కేంద్రమంత్రులు, ఎంపీలు
న్యూఢిల్లీ, ఫిబ్రవరి 3 (నమస్తే ఉదయం)

భారత్- అమెరికా వాణిజ్య ఒప్పందాన్ని ఈ శతాబ్దపు అతి పెద్ద ఈవెంట్ గా ప్రధాన మంత్రి నరేంద్ర మోదీ అభివర్ణించారు. ఆ ఒప్పందం ప్రపంచ వేదికపై భారత్ కు పెరుగుతున్న ప్రభావాన్ని స్పష్టంగా ప్రతిబింబిస్తోందని ..మిగతా 2లో

లోక్‌సభలో గందరగోళం

మొదటి పేజీ తరువాయి...

పేరుతో సభను పూర్తిగా స్తంభింపజేయడం, ప్రోసీడింగ్స్ జరగకుండా అడ్డుకోవడం పార్లమెంటరీ సంప్రదాయాలకు విరుద్ధం“ అని దిలీప్ సైకియా వ్యాఖ్యానించారు. అంతకుముందు, సరిహద్దుల్లో చైనా ఆక్రమణల అంశంపై చర్చించాలంటూ ప్రతిపక్ష నేత రాహుల్ గాంధీ పట్టుబట్టారు. మాజీ ఆర్మీ చీఫ్ ఎంఎం సరవణ్ రాసిన పుస్తకానికి సంబంధించిన ఓ మ్యాగజైన్ కథనాన్ని రాహుల్ ప్రస్తావించారు. అయితే, దృవీకరించని వార్తా కథనాలను సభలో చదవకూడదని సైకియా అభ్యంతరం తెలపడంతో వాగ్వాదం చోటుచేసుకుంది. ఈ సందర్భంగా రాహుల్ స్పందిస్తూ.. “మాట్లాడటానికి నాకు ఎవరి అనుమతి అవసరం లేదు. నేను ప్రతిపక్ష నాయకుడిని.. నాకు పర్మిషన్ అనే పదం వాడటం సరికాదు“ అని మండిపడ్డారు.

తూర్పు లడఖ్లో ఘర్షణల వల్ల భారత సైనికులు ప్రాణాలు కోల్పోయారని, దీనిపై ప్రధాని స్పందన ఏమిటని రాహుల్ ప్రశ్నించారు. ఈ సమయంలోనే అధికార, విపక్ష సభ్యుల మధ్య తీవ్ర స్థాయిలో మాటల యుద్ధం జరిగింది. విపక్ష సభ్యులు వెల్ లోకీ దూసుకెళ్లి నినాదాలు చేశారు.



గందరగోళం మధ్యే సస్పెన్షన్ తీర్మానాన్ని ఆమోదించిన అనంతరం సభను మంగళవారానికి వాయిదా వేశారు. టీడీపీ ఎంపీ జి.ఎం. హరీశ్ బాలయోగి రాష్ట్రపతి ప్రసంగానికి

ధన్యవాద తీర్మానంపై మాట్లాడేందుకు ప్రయత్నించినప్పటికీ, సభలో నిరసనల హోరు తగ్గకపోవడంతో ప్రసంగం కొనసాగలేదు.

పీఎం ఆవాస్ కింద రాష్ట్రానికి 4.30 లక్షల ఇళ్లు

మొదటి పేజీ తరువాయి...

కాంగ్రెస్ అధికారంలోకి వచ్చాక కాంగ్రెస్ ప్రైవేట్ లిమిటెడ్‌గా మార్చుకుందని కిషన్‌రెడ్డి విమర్శించారు. “సమాజంలోని అన్ని వర్గాల ప్రజలకు మేలు జరిగే విధంగా బడ్జెట్ ప్రవేశపెట్టడం జరిగింది. బడ్జెట్ అంటే ఉచితాలు ప్రవేశపెట్టడమే అనే విధంగా ఆలోచిస్తున్నారు. కానీ ఈ ఏడాది బడ్జెట్ ఎన్నికల కోసం కాకుండా దేశంలోని అన్నివర్గాల ప్రజల సంక్షేమం కోసం, బావితరాల భవిష్యత్ కోసం, 2047లో భారతదేశం ఒక అభివృద్ధి చేసిన దేశంగా పరివర్తన చెందేందుకు వేస్తున్న మరో అడుగు ఈ సంవత్సరం బడ్జెట్. హైదరాబాద్‌కు రైల్వే ఉండడం వల్ల పెద్ద ఎత్తున ఉపాధి అవకాశాలు లభిస్తాయి“- కిషన్ రెడ్డి, కేంద్రమంత్రి

హైదరాబాద్ రైల్వే హబ్ మారబోతోంది : కాజీపేట రైలు మ్యూనిసిపాలిటీకి యూనిట్ పనులు 70 శాతం

పూర్వయ్యాయని కిషన్ రెడ్డి వెల్లడించారు. కొమురవెల్లి, జోగులాంబ స్టేషన్లను త్వరలోనే ప్రారంభించబోతున్నట్లుగా చెప్పారు. ఇప్పటికే 5 వందే భారత్, రెండు అమ్మత్ భారత్ రైళ్లను కేంద్రం తెలంగాణకు ఇచ్చిందన్నారు. కవచ్ సాంకేతికత ద్వారా ప్రమాదాలను నివారించవచ్చని ఆ పనులు రాష్ట్రంలో వేగంగా జరుగుతున్నాయన్నారు. దేశంలోనే కవచ్ పనులు పూర్తిచేసుకున్న రాష్ట్రంగా తెలంగాణ నిలుస్తుందన్నారు. రైల్వే హబ్‌గా కూడా హైదరాబాద్ కాబోతుందన్నారు.

గ్రామీణ, పట్టణ సంస్థలకు ఈ బడ్జెట్‌లో కేటాయింపులు చేసినట్లుగా కిషన్ రెడ్డి వివరించారు. ఐటీ, డిజిటల్, హైస్పీడ్ రైలు కారిడార్ లాంటి పలు అంశాలకు పెద్దపీట వేయడం జరిగిందని కిషన్ రెడ్డి వివరించారు. 23 లక్షల ఎమ్ఎస్ఎమ్కేళులు తెలంగాణలో ఉన్నాయన్న ఆయన ఈ బడ్జెట్ సూక్ష్మ, చిన్నతరహా పరిశ్రమలకు ఎంతో మేలు చేస్తుందని వివరించారు. గ్లోబల్ బయో ఫ్యారమాహేగా

హైదరాబాద్ కీలకపాత్ర పోషిస్తుందన్నారు. ఆర్బీఎస్ డెవలప్ మెంట్ కోసం హైదరాబాద్‌కు నిధులు కేటాయిస్తామని వివరించారు. కర్ణాటక తర్వాత తెలంగాణ ఐటీ రంగంలో ప్రముఖ పాత్ర పోషిస్తుందన్న ఆయన ఈ రంగంలో పన్నులు తీసుకురావడం ఎంతో మేలన్నారు.

కాంగ్రెస్ పై కిషన్ రెడ్డి విమర్శలు : పార్లమెంటులో ఒక్క ఎంపీ ఉన్న కమ్యూనిస్టులు మోదీని గద్దెదించుతారా అని కిషన్ రెడ్డి ప్రశ్నించారు. ముందు కమ్యూనిస్టుల పార్టీలు కనుమరుగు కాకుండా చూసుకోవాలని హితవు పలికారు. ఎన్ఐఆర్ దేశం అభివృద్ధి కోసం చేస్తుందన్నారు. కాంగ్రెస్, కమ్యూనిస్టులకు అర్థం కాకపోతే ఏం చేస్తామని ఎద్దేవా చేశారు. బీఆర్ఎస్, కాంగ్రెస్ దగా వల్ల సింగరేణి భ్రష్టు పట్టిందన్నారు. సింగరేణిని కేసీఆర్ ప్రైవేటు కంపెనీగా మార్చుకున్నారున్నారు. కాంగ్రెస్ అధికారంలోకి వచ్చాక కాంగ్రెస్ ప్రైవేటు లిమిటెడ్‌గా మార్చుకుందన్నారు.

అసంతృప్త నేతలను బుజ్జగించండి

మొదటి పేజీ తరువాయి...

అసంతృప్త నేతలను బుజ్జగించాలని తెలిపారు. మున్సిపల్ ఎన్నికల ఇన్‌ఛార్జ్ మంత్రులకు సీఎం పలు సూచనలు చేశారు. సమష్టిగా అందరు పనిచేయాల్సిందేనని తేల్చి చెప్పారు. ఓట్లు చీలకుండా చూడాల్సిన బాధ్యత స్థానిక నేతలదేనని చెప్పిన రేవంత్ కచ్చితంగా అన్ని స్థానాలు గెలవాల్సిందేనని గట్టిగా చెప్పారు. పాత, కొత్త నేతల సమన్వయంతో పనిచేయాలని సూచించారు. రాజకీయ పరిణామాలపై చర్చ : గెలుపు బాధ్యత పార్లమెంటు నియోజకవర్గ ఇన్‌ఛార్జ్‌దేసని, ఎన్నికలు పూర్తయ్యే వరకు అందరూ ఇన్‌ఛార్జ్ స్థానాల్లోనే ఉండాలని సీఎం రేవంత్ రెడ్డి తెలిపారు. సమన్వయంతో పీసీసీ చీఫ్, వార్‌రూమ్ దృష్టికి తేవాలని చెప్పారు. రెండు గంటలపాటు మంత్రులతో సమావేశమైన సీఎం రేవంత్‌రెడ్డి కీలకంగా పలు విషయాలు మాట్లాడారు. మంత్రులతో పార్లమెంటు నియోజకవర్గాలవారీగా సీఎం సమీక్షించారు. నాయకులు సమన్వయంతో ముందుకెళ్లాలని, కాంగ్రెస్‌కు భారీ అధిక్యం వస్తుందని సర్వేలు చెబుతున్నాయని అన్నారు. నియోజకవర్గ ఇన్‌ఛార్జులంతా వారంపాటు క్షేత్రస్థాయిలో ఉండాలని ఆదేశించారు. మున్సిపాలిటీలవారీగా రాజకీయ పరిణామాలు తెలుసుకోవాలని అన్నారు. ఈ భేటీలో మీనాక్షి నటరాజన్, టీపీసీసీ మహేశ్‌కుమార్ గౌడ్ తదితర ముఖ్య నాయకులు పాల్గొన్నారు. ఈరోజుతో నామినేషన్ల ఉపసంహరణ



ప్రక్రియతో పాటు బీ-ఫం అందజేత కార్యక్రమాలు కూడా పూర్తయ్యాయి. ఇప్పటికే అభ్యర్థుల తరపున జోరుగా కొనసాగుతున్న ప్రచారం మరింత విస్తృతం కానుంది. 116 మున్సిపాలిటీలకు, 7 కార్పొరేషన్లకు ఈ నెల 11వ తేదీన

పోలింగ్ జరగనుంది. వారం రోజులపాటు ప్రచారం నిర్వహించుకునేందుకు అవకాశం ఉండడంతో వ్యూహాలకు అధికార పార్టీ పరుసు పెడుతోంది. మంత్రుల భేటీతో ప్రాధాన్యత : అందులో భాగంగా ఇవాళ పార్లమెంట్ వారీగా ఇంఛార్జులుగా వ్యవహరిస్తున్న మం తులు, సీనియర్ నేతలతో సీఎం రేవంత్ రెడ్డి ప్రత్యేకంగా సమావేశం కావడంతో ప్రాధాన్యత సంతరించుకుంది. ఆయా పార్లమెంటు నియోజకవర్గాల పరిధిలో తాజా రాజకీయ పరిణామాలతో పాటు పార్టీ బలాబలాలు, ప్రచార వ్యూహాలు, అభ్యర్థుల ఎంపిక తదితర అంశాలపై సీఎం రేవంత్ రెడ్డి, పీసీసీ అధ్యక్షుడు మహేశ్‌కుమార్ గౌడ్, రాష్ట్ర వ్యవహారాల ఇంఛార్జి మీనాక్షి నటరాజన్, డిప్యూటీ సీఎం భట్టి విక్రమార్కు ఇంఛార్జి మంత్రులు, సీనియర్ నాయకులు చర్చించారు. పార్లమెంటు నియోజక వర్గాల వారీగా తాజా పరిస్థితులపై చర్చ ముగిసిన తరువాత ఆయా మున్సిపాలిటీలలో పార్టీ పరంగా అనుసరించాల్సిన వ్యూహాలపై దిశానిర్దేశం చేశారు. ఇప్పటికే మున్సిపాలిటీల వారీగా డిలీవ్ అడ్వక్సుల నుంచి పీసీసీ నివేదికలు తెప్పించుకుంది. ఆ నివేదికల ఆధారంగా సమీక్ష నిర్వహిస్తున్నట్లు పీసీసీ వర్గాలు వెల్లడించాయి. రేపు నల్గొండ జిల్లా మిర్యాలగూడలో సీఎం రేవంత్‌రెడ్డి పర్యటన కొనసాగనుంది. యంగ్ ఇండియా ఇంటిగ్రేటెడ్ స్కూల్‌కు ఆయన శంకుస్థాపన చేస్తారు. మహిళా సంఘాలకు చెక్కులు పంపిణీ చేసిన అనంతరం మున్సిపల్ ఎన్నికల కోసం ఐహిరంక సభలో పాల్గొననున్నట్లు పార్టీ వర్గాలు తెలిపాయి.

గవర్నర్ కోటా ఎమ్మెల్యేల నియామకంపై సుప్రీంకోర్టు క్లారిటీ

కోదండరాం, అజారుద్దీన్ నియామకాలకు మార్గం సుగమం న్యూఢిల్లీ, ఫిబ్రవరి 3 (నమస్తే ఉదయం)

తెలంగాణ రాష్ట్రంలో గవర్నర్ కోటా ఎమ్మెల్యేల నియామకాల అంశం గత కొంతకాలంగా రాజకీయంగా, న్యాయపరంగా తీవ్ర చర్చకు దారితీసిన విషయం తెలిసిందే. రాష్ట్రంలో గవర్నర్ కోటా ఎమ్మెల్యేల ఎంపిక విషయంలో సుప్రీంకోర్టు స్పష్టత ఇచ్చింది. ఎమ్మెల్యేల ఎంపికకు అడ్డంకిగా తమ ఉత్తర్వులు లేవని తేల్చి చెప్పింది. గత సంవత్సరం ఆగస్టు 13 నాటి మధ్యంతర ఉత్తర్వుల్లోనే స్పష్టంగా చెప్పామని జస్టిస్ విక్రమ్ గౌడ్ ధర్మాసనం తెలిపింది. కేబినెట్ నిర్ణయానికి అనుగుణంగా గవర్నర్ నిర్ణయం తీసుకోవచ్చని స్పష్టం చేసింది. తమ ఎన్నికపై జారీ చేసిన ఉత్తర్వులు ఎత్తివేయాలని అమిర్ అలీ

సుప్రీంకోర్టులో వెకేట్ పిటిషన్ వేశారు. అమిర్ అలీ పిటిషన్‌ను దాసోజు శ్రవణ్ వేసిన ప్రధాన పిటిషన్‌తో జత చేస్తూ ఈ మేరకు ఆదేశాలు జారీ చేసింది. తదుపరి విచారణ ధర్మాసనం మార్చి 19కి వాయిదా వేసింది.

2024 ఆగస్టు 16న కోదండరాం, జర్జులిస్టు అమీర్ అలీఖాన్ ఎమ్మెల్యేలుగా ప్రమాణ స్వీకారం చేశారు. కొన్ని నెలల తర్వాత వీరిని పదవుల నుంచి తొలగించడం చర్చనీయాంశంగా మారింది. సుప్రీంకోర్టు ఇచ్చిన స్పష్టతతో కోదండరాం, అజారుద్దీన్ నియామకాలకు ఉన్న ప్రధాన అడ్డంకి దాదాపుగా తొలగినట్లే రాజకీయ నేతలు భావిస్తున్నారు. కోర్టు ఉత్తర్వుల కారణంగా నియామకాలు నిలిచిపోయాయన్న వాదనకు ఇక చెల్లుబాటు ఉండదని రాజకీయ వర్గాలు అంటున్నాయి. కేబినెట్ నిర్ణయం మేరకు గవర్నర్ ముందరుగ వేస్తే, ఎమ్మెల్యేల నియామక ప్రక్రియ వేగంగా పూర్తయ్యే అవకాశం ఉంటుందని అంటున్నారు.

మొదటి పేజీ తరువాయి...

పేర్కొన్నారు. మంగళవారం ఎన్‌డీఏ పార్లమెంటరీ పార్టీ సమావేశంలో ప్రసంగిస్తూ ఈ మేరకు పలు వ్యాఖ్యలు చేశారు. ‘భారత్ ఇప్పుడు ప్రపంచ వ్యవహారాల్లో కీలక శక్తిగా ఎదుగుతోంది. గ్లోబల్ సమతుల్యతను కాపాడడంలో మరింత ప్రాధాన్యం సంతరించుకుం టోంది. భారత్ ప్రపంచ వేదికపై నిర్ణయాత్మక శక్తిగా ఎదగడం ఈ శతాబ్దపు అతిపెద్ద ఈవెంట్. ట్రంప్ విధించిన సుంకాలపై ప్రజలు మమ్మల్ని విమర్శించారు. అయినా సహనంతో ఉన్నాం. అదే ఇప్పుడు గెలిపించింది. ఈ ఒప్పందం అనుకూలమైన ఆర్థిక వాతావరణాన్ని సృష్టించింది. వాణిజ్య చర్చల పట్ల ప్రభుత్వ స్థిరమైన వైఖరికి ఇది నిదర్శనం. ఇది భారత ఎగుమతులు, పెట్టుబడులు, పరిశ్రమలకు కొత్త అవకాశాలు తెప్పింది’ అని ప్రధాని నరేంద్ర మోదీ అన్నారు.

రాజీయే 25 ఏళ్ల దృష్టితో బడ్జెట్ 2026 రూపొందించాం : ప్రధాని మోదీ కేంద్ర బడ్జెట్ 2026ను రాజీయే 25 సంవత్సరాల దేశ భవిష్యత్తును దృష్టిలో పెట్టుకుని రూపొందించామని ప్రధాని నరేంద్ర మోదీ స్పష్టం చేశారు. ఈ బడ్జెట్ ఉద్దేశాలు, దీర్ఘకాలిక లక్ష్యాలను ప్రజలకు స్పష్టంగా వివరించాలని ఎన్‌డీఏ ఎంపీలకు ప్రధాని సూచించారు. బడ్జెట్‌లోని ప్రాధాన్యతలను సాధారణ ప్రజలకు అర్థమయ్యేలా వివరించడం ఎంపీల బాధ్యత అని ఆయన అన్నారు.



దేశ గోప్యతను అడ్డుకోలేరు

మొదటి పేజీ తరువాయి...

ఈ వ్యాఖ్యలు చేసింది. తమ వాణిజ్య ప్రయోజనాల కోసం వాట్సాప్ వినియోగదారుల డేటాను మెటాతో పంచుకుంటోందని.. ఇది దోపిడీ కిందకే వస్తుందని ప్రభుత్వం తరపున హాజరైన సాల్సిబర్ జనరల్ తుషార్ మెహతా కోర్టుకు తెలిపారు. దీనిపై ప్రధాన న్యాయమూర్తి స్పందిస్తూ.. మెటాను హెచ్చరించారు. వాట్సాప్ ప్రైవసీ పాలసీపై అసహనం వ్యక్తం చేసారు. భారత్‌లో కార్యకలాపాలు సాగించాలంటే ఇక్కడి చట్టాలను పాటించి తీరాల్సిందేనని స్పష్టం చేసారు. మా దేశ గోప్యతతో మీరు ఆడుకోలేరు. మా డేటాకు సంబంధించి ఒక్క అంకెను పంచుకోవడానికి కూడా మిమ్మల్ని అనుమతించమ’ అని అమెరికాకు చెందిన మెటాను సుప్రీంకోర్టు చీఫ్ జస్టిస్ సూర్యకాంత్ మందలించారు. దేశ చట్టాలను పాటించకపోతే భారతదేశం వివిధ వెళ్లాల్ని ఉంటుందని హెచ్చరించారు. వాట్సాప్ 2021 ప్రైవసీ పాలసీకి సంబంధించిన పిటిషన్‌ను సుప్రీం కోర్టు తాజాగా విచారించింది. వాణిజ్య ప్రయోజనాల కోసం వినియోగదారుల డేటాను పంచుకోవడం దోపిడీ అని ప్రభుత్వం తరపున హాజరైన సాల్సిబర్ జనరల్ తుషార్ మెహతా వాదించారు. దేశంలోని లక్షలాది మంది పేదలు, చదువురాని ప్రజలు ప్రైవసీ పాలసీని అర్థం చేసుకోగలరా అని మెటా ప్రతినిధులను చీఫ్ జస్టిస్ సూటిగా ప్రశ్నించారు .కొన్ని సందర్భాల్లో మెటా పాలసీలు అర్థం చేసుకోవడం తమకే ఇబ్బందిగా మారుతోందని, అలాంటప్పుడు గ్రామీణ భారత దేశ ప్రజలకు ఎలా అర్థం అవుతుందని ప్రశ్నించారు. కాగా, మెటా ఇంజనీరింగ్ బృందం ఇతరుల వాట్సాప్ మెసేజ్‌లను చదవగలదని వాట్సాప్ అంతర్జాతీయ వినియోగదారుల బృందం ఇటీవల అమెరికా కోర్టులో పిటిషన్ దాఖలు చేసింది. ఈ నేపథ్యంలో తాజాగా సుప్రీంకోర్టు హెచ్చరికలు మెటాను మరింత ఇబ్బందుల్లోకి నెట్టేస్తున్నాయి. కొన్నిసార్లు మెటా విధానాలను అర్థం చేసుకోవడానికి తాము కూడా ఇబ్బందిపడతామన్నారు. ఒకసారి తనకు ఓ వైద్యుడు వాట్సాప్‌లో మందుల ప్రిస్క్రిప్షన్ పంపితే.. దానికి సంబంధించిన ప్రకటనలే ఫోన్‌లో కనిపించాయన్నారు. ఇక దేశంలోని లక్షలాదిమంది పేద, చదువురాని ప్రజలు ఈ విధానాలను ఎలా అర్థం చేసుకుంటారని ప్రశ్నించారు.2021 జనవరిలో వాట్సాప్ కొత్త ప్రైవసీ పాలసీని తీసుకొచ్చింది. దీని ప్రకారం.. యూజర్లు వాట్సాప్ బిజినెస్ అకౌంట్లతో జరిపే సంభాషణకు సంబంధించిన సమాచారాన్ని ఫేస్‌బుక్‌తో పంచుకొనేందుకు అనుమతి లభిస్తుంది. కొత్త పాలసీకి అంగీకరించని వారి ఖాతాలను రద్దు చేస్తామని తొలుత హెచ్చరించింది. కానీ, దీనిపై తీవ్రస్థాయిలో ఆందోళన వ్యక్తమైంది. ఇది వ్యక్తిగత కోపృతకు భంగం కలిగించడమేనని అభ్యంతరాలు వచ్చాయి. దీనిపై జోక్యం చేసుకొన్న కేంద్ర ప్రభుత్వం వెంటనే పాలసీ అమలును నిలిపివేయాలని ఆదేశించింది. ఐటీ చట్టంలోని నిబంధనలకు ఈ కొత్త పాలసీ పూర్తి విరుద్ధంగా ఉందని తేల్చి చెప్పింది. ఈ పాలసీపై దాఖలైన పిటిషన్‌పై తాజాగా విచారణ జరిపిన సుప్రీం ధర్మాసనం పై వ్యాఖ్యలు చేసింది.



మున్సిపల్ ఎన్నికల్లో ముగిసిన కీలక ఘట్టం

మొదటి పేజీ తరువాయి...

సమన్వృత ప్రాంతాల్లో గట్టి భద్రత కల్పిస్తామన్నారు. రిటర్నింగ్ అధికారులకు సహకరించాలని పార్టీలను కోరారు. కాగా, ప్రధాన రాజకీయ పార్టీలైన కాంగ్రెస్, బీఆర్ఎస్, బీజేపీలకు ఈ ఎన్నికలు అత్యంత కీలకంగా మారాయి. పట్టణ ఓటర్ల తీర్పు ఎలా ఉండబోతుందనేది ఇప్పుడు రాజకీయ వర్గాల్లో ఆసక్తికరంగా మారింది.

ప్రస్తుత లేబర్ కోడ్ లతో శ్రామికులకు తీవ్ర నష్టం

ఏఐటీయూసీ రాష్ట్ర కార్యదర్శి ఓరుగంటి యాదయ్య

రాజేంద్రనగర్,ఫిబ్రవరి,(నమస్తే ఉదయం)

శ్రమ దోపిడిని పెంచుకునేందుకే బీజేపీ ప్రభుత్వం లేబర్ కోడ్,లు తీసుకొచ్చారని ఏఐటీయూసీ రాష్ట్ర కార్యదర్శి ఓరుగంటి యాదయ్య అన్నారు.రాజేంద్రనగర్ మండలం కాటేడాన్ చౌరస్తాలో ఏఐటీ యూసీ రంగారెడ్డి జిల్లా కార్యదర్శి వసంపల్లి జైపాల్ రెడ్డి ఆధ్వర్యంలో లేబర్ కోడ్,లను రద్దు చేయాలని నిరసన కార్యక్రమం నిర్వహించారు.ఈ కార్యక్రమానికి ముఖ్యఅతిథిగా ఏఐటీయూసీ రాష్ట్ర కార్యదర్శి ఓరుగంటి యాదయ్య హాజరై వారు మాట్లాడుతూ...యజమానులు కార్మికుల దోపిడీకి లేబర్ కోడ్ సాధనాలుగా ఉపయోగపడే విధంగా మోడీ ప్రభుత్వం రూపొందించినదని అన్నారు.కార్మిక చట్టాలను మార్చి వాటి సొసంలో లేబర్ కోడ్,లను తీసుకురావడం ప్రధాన ఉద్దేశమన్నారు.కార్మికులకు ఉద్యోగ భద్రత లేకుండా చేయడమే అని అన్నారు.లేబర్ కోడ్,లు ఆరిక నేరగాలకు మరింత బలాన్ని చేకూర్చే విధంగా తయారు చేశారని అన్నారు.దీంతో దేశ



అభివృద్ధికి,ప్రజల కొనుగోలు శక్తికి అవరోధంగా మారుతుందని అన్నారు.రాజకీయ నాయకులు,ప్రజాప్రతినిధులు వ్యాపారాలలోకి ప్రవేశించిన తర్వాత లేబర్ కోడ్ లాంటి చట్టాలను,కార్మికులకు వ్యతిరేకమైన చట్టాలుగా రూపొందించ

డంలో ప్రధాన పాత్ర పోషించారని అన్నారు.లేబర్ కోడ్ లు కార్మికుల ఉద్యోగ భద్రతకు,జీతాల పెరుగుదలకు తీవ్ర అటంకంగా మారుతాయని అని అన్నారు.ఉద్యోగ భద్రత లేని లేబర్ కోడ్ లను రద్దు చేసేంతవరకు పోరాటం

ఆగదని అన్నారు.ఈ సందర్భంగా దేశవ్యాప్తంగా ఫిబ్రవరి 12న జరిగే సార్వత్రిక సమ్మేళన జయప్రదం చేయాలని కార్మికులకు పిలుపునిచ్చారు.అనంతరం ఏఐటీ యుసీ జిల్లా కార్యదర్శి జైపాల్ రెడ్డి,భవన నిర్మాణ కార్మిక సంఘ నాయకులు నగ్గరిలు మాట్లాడుతూ...అసంఘటిత రంగంలో పనిచేసే కార్మికులకు లేబర్ కోడ్ లు తీవ్ర సమస్యని చేకూరుస్తాయని అన్నారు.స్వతంత్ర పోరాటం ముందు పోరాటం అనంతరం సాధించుకున్న కార్మిక చట్టాలను రద్దు చేయడం అంటే స్వతంత్ర పోరాట వీరులను అవమానపరచడమే అని అన్నారు.సంఘటిత,అసంఘటిత రంగాల కార్మికులు పెద్ద ఎత్తున సమ్మేలో పాల్గొని జయప్రదం చేయాలని కార్మిక లోకానికి పిలుపునిచ్చారు.ఈ కార్యక్రమంలో భవన నిర్మాణ కార్మిక సంఘం రాష్ట్ర నాయకులు నగ్గరి,వి నయ్,యంగంధర్ రెడ్డి,జగన్,సురేష్,జాన్స్,పెంటయ్య,రమేష్,ఆనంద్,బాల్ రాజ్,నరేందర్,నరసింహ,బాబు,నత్యం, మల్లేష్ తదితర నాయకులు పాల్గొన్నారు.



బీజేపీ జాతీయ అధ్యక్షుడు నితిన్ నబిన్ సారధ్యంలో పార్టీ బలోపేతం..

నేడు తెలంగాణకు బీజేపీ జాతీయ అధ్యక్షుడు నితిన్ నబిన్

ఘన స్వాగతం పలుకాలని పిలుపు..

మైలార్ దేవ్ పల్లి డివిజన్ బీజేపీ అధ్యక్షుడు సూర్యే విసయ్ రెడ్డి

రాజేంద్రనగర్,ఫిబ్రవరి03(నమస్తే ఉదయం)

బీజేపీ జాతీయ అధ్యక్షుడు నితిన్ నబిన్ సారధ్యంలో పార్టీ బలోపేతానికి శ్రమించడం జరుగుతుందని బీజేపీ నాయకులు సూర్యే విసయ్ రెడ్డి అన్నారు.తెలంగాణ రాష్ట్రానికి మొదటిసారి నితిన్ నబిన్ రాసున్న సందర్భంగా మంగళవారం కాటేడాన్లోని అయ్యప్ప ఆలయం సమీపంలో ఒక సన్మాపక సమావేశం నిర్వహించారు.ఆయన ఉదయం 11 గంటలకు శంషాబాద్ విమానాశ్రయానికి చేరుకోనున్నట్లు వివరించారు.ఈ సందర్భంగా ఆయనకు ఘన స్వాగతం పలకాలని సమావేశంలో నిర్ణయించారు.గగన్వహాద్ నుండి శంషాబాద్ విమానాశ్రయం వరకు భారీ ర్యాలీ నిర్వహించి,బీజేపీ శక్తిని,ఐక్యతను ప్రజలకు చాటాలని పిలుపునిచ్చారు.ఈ సమావేశంలో బీజేపీ నాయకులు కడ్డం సుధాకర్,జోగు రవికుమార్,రావుల భాస్కర్,అడికె మహేందర్,బొమ్మ రాజు నర్సింహ,వెంకటే రమణ గుప్తా,ఎన్.మురళీధర్ రెడ్డి,జి.శావణ్,గురురు అంజి,బిల్లా శ్రీనివాస్ యాదవ్,వై.ప్రభాకర్,కొండల,రాజేష్,అరుణ్,సాయి తేజ,సాయి కుమార్,సురేష్ యాదవ్,అంకిత్,పలువురు బీజేపీనాయకులు,కార్యకర్తలు ఉత్సాహంగా పాల్గొన్నారు.



నేడు కాటేడాన్, మైలార్ దేవ్ పల్లి లలో విద్యుత్ సరఫరాల అంతరాయం

రాజేంద్రనగర్, ఫిబ్రవరి 3(నమస్తే ఉదయం)

కాటేడాన్, మైలార్దేవ్పల్లి లలో వివిధ మరమ్మత్తుల నిమిత్తం బుధవారం విద్యుత్ సరఫరా అంతరాయం ఉంటుందని ఆయా సెక్షన్ల ఇంజనీర్లు ప్రవీణ్, శ్రీనివాసులు తెలిపారు. మైలార్దేవ్పల్లి లోని రహమత్ కాలనీ ఫీడర్, క్రిస్టల్ టౌన్, రహమత్ కాలనీ, జహంగీరాబాద్,జహంగీరారాద్, క్రిస్టల్ టౌన్, మిలత్ నగర్, రీగర్ గార్డెన్ ఫీడర్లో మధ్యాహ్నం రెండు గంటల నుండి సాయంత్రం ఐదున్నర గంటల వరకు సుభన్ కాలనీ, ఇంద్రయల్ ఏరియా, ఐపా కాలనీ, మిలన్ కాలనీ, అస్సోల్ గార్డెన్ బ్యాక్ సైడ్, తమిళ తమిళ బస్ లలో విద్యుత్ సరఫరాల అంతరాయం ఉంటుందని ఆయన పేర్కొన్నారు. విద్యుత్ వినియోగదారులు ఈ అంతరాయానికి సహకరించాలని ఆయన కోరారు.

కాటేడాన్ లో...

కాటేడాన్ విద్యుత్ సెక్షన్ పరిధిలో వివిధ మరమ్మత్తుల నిమిత్తం బుధవారం సరఫరా అంతరాయం ఉంటుందని సెక్షన్ అసిస్టెంట్ ఇంజనీర్ ప్రవీణ్ తెలిపారు. మధ్యాహ్నం 14:00 గంటల నుండి సాయంత్రం 17:00 గంటల వరకు లక్ష్మీగూడ గ్రామం, ఆరేజి (పింక్ క్వార్టర్స్ & వైట్ క్వార్టర్స్), గణేష్ నగర్, బృందావన్ కాలనీ, హౌసింగ్ బోర్డ్ కాలనీ, వాంబే కాలనీ, నిత్య వెంచర్, టీఎన్జిఓఎస్ కాలనీ, అమ్మ గార్డెన్, పయనీర్ స్కూల్, శ్యామ్ టెంట్ హౌస్, బాబా టెంట్ హౌస్, బాలాజీ సీగర్, మోడీ బిల్డర్స్, పారిశ్రామిక ప్రాంతం, స్విమ్మింగ్ పూల్ ప్రాంతం, మల్లన్న దేవాలయం ప్రాంతం, కన్యకా పరమేశ్వరి దేవాలయం ప్రాంతాలలో సరఫరా నిలిపివేస్తున్నట్లు ఆయన పేర్కొన్నారు.

విద్యుత్ వినియోగదారులు ఈ అంతరాయానికి సహకరించాలని ఆయన కోరారు.

నేడు కరెంటు ఉండని ప్రాంతాలు

రాజేంద్రనగర్, ఫిబ్రవరి 3 (నమస్తే ఉదయం)

విద్యుత్ నిర్వాహణ పనుల నిమిత్తం ఈ నెల 4వ తేదీన మధ్యాహ్నం 2 గంటల నుంచి 5 గంటల వరకు విద్యుత్ సరఫరాలో అంతరాయం ఉంటుందని కాటేడాన్ ఏఈ ఓ ప్రవీణ్ ప్రకటన లో తెలిపారు. లక్ష్మీగూడ రాజీవ్ గృహకల్పాభి (కీ క్వార్టర్స్, వైట్ క్వార్టర్స్), గణేష్ నగర్, బృందావన్ కాలనీ, హౌసింగ్ బోర్డ్ కాలనీ, వాంబే కాలనీ, నిత్య వెంచర్, టీఎన్జివోఎస్ కాలనీ, అమ్మ గార్డెన్, పయనీర్ స్కూల్, శ్యామ్ టెంట్ హౌస్, బాబా టెంట్ హౌస్, బాలాజీ నగర్, మోడీ బిల్డర్స్, పారిశ్రామిక ప్రాంతం, స్విమ్మింగ్ పూల్ ప్రాంతం, మల్లన్న దేవాలయ పరిసరాలు, కన్యకాపరమేశ్వరి దేవాలయంలో కరెంటు సరఫరాలో అంతరాయం ఉంటుందన్నారు.

గ్రీన్ విచ్ సబ్ స్టేషన్ నిర్వాహణ కారణంగా...

గ్రీన్ విచ్ సబ్ స్టేషన్ నిర్వాహణ పనుల నిమిత్తం ఈ నెల 4వ తేదీన మధ్యాహ్నం 2 గంటల నుంచి 5:30 గంటల వరకు కరెంటు సరఫరాలో అంతరాయం ఉంటుందని మైలార్దేవ్పల్లి ఏఈ ఓ ప్రకటనలో తెలిపారు. దాని ప్రకారం... క్రిస్టల్ టౌన్, రహ్మాతకాలనీ, జహంగీరాబాద్, మిలాత్ నగర్, సుబాన్ కాలనీ, ఇంద్రయల్ ఏరియా, ఆయేపా కాలనీ, పిలాన్ కాలనీ, అస్సోల్ గార్డెన్ వెనుక బాగం, తమిళ బస్ ప్రాంతాలలో కరెంటు సరఫరాలో అంతరాయం ఉంటుందన్నారు.



తప్పిపోయిన బాలికను తల్లికి అప్పగిస్తున్న పోలీసులు

తప్పి పోయిన బాలికను తల్లి చెంతకు చేర్చిన అత్తాపూర్ పోలీసులు

బుద్వేల్, ఫిబ్రవరి 3 (నమస్తే ఉదయం):

అత్తాపూర్ పాండురంగానగర్ లో తప్పి పోయిన ఐదు సంవత్సరాల బాలిక ఆచూకీ ని కనుగొని ఆమె తల్లికి అప్పగించిన సంఘటన ఇది. ఈ సంఘటన మంగళవారం అత్తాపూర్ పోలీస్ స్టేషన్ పరిధిలో జరిగింది. ఇన్స్ పెక్టర్ కె నాగేశ్వర్ రావు కథనం ప్రకారం.. పాండురంగానగర్ కు చెందిన సోని కి చెందిన ఐదు సంవత్సరాల కుమార్తె ఆడుకుంటు తప్పిపోయింది. దీంతో ఆమె పోలీసులను ఆశ్రయించింది. పాడే కాని స్పెషల్ కె రాజు నాయక్ వాకచక్రంగా వ్యవహరించి వాట్సాప్ ద్వారా ఆ బాలిక ఫోటోను తెలిసిన వారికి పెట్టి అతి తక్కువ సమయంలోనే ఆ బాలిక ఆచూకీ ని కనుగొని తల్లికి అప్పగించారు.

హంకాంగ్ అంతరిక్ష పరిశోధన కేంద్రం సందర్శనకు ఎంపికైన సుజల్ సింగ్

బుద్వేల్, ఫిబ్రవరి 3 (నమస్తే ఉదయం)

హంకాంగ్ లోని అంతర్జాతీయ అంతరిక్ష పరిశోధన కేంద్రం సందర్శనకు పడ్యశాలిపురం లోని సాయి గ్రామర్ హై స్కూల్ విద్యార్థి సుజల్ సింగ్ ఎం పికైనారు. ఈ విషయాన్ని పాఠశాల ప్రధానోపాధ్యాయరాలు ఎ శ్రీలక్ష్మి తెలిపారు. నాల్గే ఆస్టిట్యూడ్ టెస్ట్ (క్యాట్) అకాదమి ఆధ్వర్యంలో నిర్వహించిన టాలెంట్ టెస్ట్ లో టాప్ టెన్ లో ప్రథమ సానం లో నిలిచి హంకాంగ్ అంతరిక్ష పరిశోధన కేంద్రం సందర్శనకు ఎంపికైనానన్నారు. టాలెంట్ టెస్ట్ లో ప్రతిభ కనబరిచిన కే వీర్, పి.లాస్త్ శ్రీ, హిమాన్య భుయాన్ లు డిబ్లీ, కోల్ కతా లోని జాతీయ అంతరిక్ష పరిశోధన కేంద్రం సందర్శనకు, మరో 14 మంది విద్యార్థులు హైదరాబాద్ లోని పాని టోరియం సందర్శనకు ఎంపికైనారన్నారు. ఈ విద్యార్థులు పాఠశాల యాజమాన్యం మంగళవారం అభినందించారు.



భార్యతో పాటు మరో వ్యక్తిని చంపడానికి ప్రయత్నించిన వ్యక్తి అరెస్ట్

బుద్వేల్, ఫిబ్రవరి 3 (నమస్తే ఉదయం)

దొంగతనాలు, స్వాచింగ్ లకు పాల్పడుతు తరచు జైలుకెళ్లే భర్తకు దూరంగా ఇద్దరు పిల్లలతో కలసి ఎనిమిది సంవత్సరాలుగా ఉంటున్న భార్యను ఆమెకు సహకరిస్తున్న మరో వ్యక్తిని హత్య చేయాలని ప్రయత్నించిన ఓ వ్యక్తిని మైలార్దేవ్పల్లి పోలీసులు అరెస్ట్ చేసి మంగళవారం రిమాండ్ కు తరలించారు. వివరాలు ఈ విధంగా ఉన్నాయి 3.... మహారాష్ట్ర లాతూర్ కు చెందిన శంకర్ బిరడా, శారధ బిరడా లు భార్య భర్తలు. వీరికి ఇద్దరు సంతానం. శంకర్ బిరడా నేరాలకు పాల్పడుతు దొంగతనాలు, చైన్ స్వాచింగ్ లు చేసేవాడు. అతనిపై 52 కేసులు ఉన్నాయి. భర్తపై కేసులు ఉండటం, తరచు పోలీసులు వచ్చి వేదిస్తుండటంతో శారధ బిరడ ఎనిమిది సంవత్సరాల క్రితం లాతూర్ నుంచి భర్తకు దూరంగా మైలార్దేవ్పల్లి ప్రగతి కాలనీ కి వచ్చి ఉంటుంది. పలు కేసుల్లో జైలుకు వెళ్లి ఇటీవల బయటకు వచ్చిన శంకర్ బిరడా భార్య మైలార్దేవ్పల్లి ప్రగతి కాలనీలో ఉంటుందని తెలుసుకుని ప్రగతి కాలనీ కి వచ్చాడు. భార్యతో గొడవ పడుతు న్నాడు. అది చూసి పక్కనే నివాసం ఉండే శారధ బిరడా అన్న స్నేహితుడు గొడవ పడ వద్దని సూచించాడు. దీంతో కక్ష పెంచుకున్న శంకర్ బిరడా మైలార్దేవ్పల్లి ప్రగతి కాలనీ కి వచ్చి ఉంటుంది. పలు కేసుల్లో జైలుకు వెళ్లి ఇటీవల బయటకు వచ్చిన శంకర్ బిరడా భార్య మైలార్దేవ్పల్లి ప్రగతి కాలనీలో ఉంటుందని తెలుసుకుని ప్రగతి కాలనీ కి వచ్చాడు. భార్యతో గొడవ పడుతున్నాడు. అది చూసి పక్కనే నివాసం ఉండే శారధ బిరడా అన్న స్నేహితుడు గొడవ పడవద్దని సూచించాడు. దీంతో కక్ష పెంచుకున్న శంకర్ బిరడా ఈ నెల 1వ తేదీన శారధ బిరడా ఇంటికి వెళ్లి ఆమెను, ఆమెకు సహకరిస్తున్న వ్యక్తిని చం పడానికి కత్తి తీశాడు. దీంతో ఆమె మైలార్దేవ్పల్లి పోలీసులకు ఫిర్యాదు చేసింది. కేసు నమోదు చేసుకున్న పోలీసులు మంగళవారం శంకర్ బిరడ ను అరెస్ట్ చేసి రిమాండ్ కు తరలించారు.



కాంగ్రెస్ పార్టీ గెలుపు కోసం ప్రతి ఒక్కరూ సైనికులా పని చేయాలి:వజ్రేష్ యాదవ్

మేడ్చల్ జిల్లా ప్రతినిధి (లలియాబాద్ మున్సిపల్) ఫిబ్రవరి 03 (నమస్తే ఉదయం):


జరగనున్న మున్సిపల్ ఎన్నికల్లో కాంగ్రెస్ పార్టీ గెలుపు కోసం ప్రతి ఒక కార్యకర్త సైనికుల్లా పనిచేయాలని మేడ్చల్ జిల్లా కాంగ్రెస్ పార్టీ అధ్యక్షులు నియోజకవర్గ ఇన్చార్జ్ తోటకూర వజ్రేష్ యాదవ్ అన్నారు. మంగళవారం మేడ్చల్ నియోజకవర్గం పరిధిలోనే ముడుచింతలపల్లి, అలియాబాద్ మున్సిపాలిటీలలో కాంగ్రెస్ పార్టీ బలపరిచిన అభ్యర్థులకు బి ఫారాలను మేడ్చల్ మల్కాజిగిరి జిల్లా కాంగ్రెస్ కమిటీ అధ్యక్షులు మేడ్చల్ నియోజకవర్గం ఇంచార్జ్ తోటకూర వజ్రేష్ యాదవ్ అందించారు. ఈ సందర్భంగా ఆయన మాట్లాడుతూ మున్సిపల్ ఎన్నికల్లో కాంగ్రెస్ పార్టీ బలపరిచిన అభ్యర్థుల గెలుపు కోసం ప్రతి కార్యకర్త సైనికుల్లా పనిచేయాలని అన్నారు. ప్రజాపాలనకే ప్రజలు పట్టం కడతారని ఆయన ధీమా వ్యక్తం చేశారు. ఈ కార్యక్రమంలో టీపీసీసీ అధికార ప్రతినిధి సింగిరెడ్డి హరివర్మ రెడ్డి పాల్గొని మాట్లాడుతూ రాసున్న మున్సిపల్ ఎన్నికల్లో కాంగ్రెస్ పార్టీ అభ్యర్థుల విజయం కోసం పార్టీ శ్రేణులు ఐక్యంగా పనిచేయాలని పిలుపునిచ్చారు. ప్రజా సమన్వయ పరిష్కారం, అభివృద్ధి, సంక్షేమ పథకాల అమల్ లెక్ష్యంగా కాంగ్రెస్ పార్టీ ముందుకు సాగుతుందని ఆయన తెలిపారు. ఈ కార్యక్రమంలో పలువురు పార్టీ నాయకులు కార్యకర్తలు తదితరులు పాల్గొన్నారు.



పరమేశ్వరుని ఆశీస్సులతో ప్రజలంతా సంతోషంగా ఉండాలి: ఔరాది రమేష్ ముదిరాజ్

రాజేంద్రనగర్,ఫిబ్రవరి03(నమస్తే ఉదయం)

పరమేశ్వరుని కరుణ,కటాక్షాలతో ప్రజలంతా సంతోషంగా ఉండాలని రాజేంద్రనగర్ నియోజకవర్గం భవానీకాలనీకి చెందిన ఔరాది రమేష్ ముదిరాజ్ అన్నారు.శివస్వాములు దీక్షలో భాగంగా పాదయాత్రగా నారాయణఖేడ్ జరాసంగం తుర్కవాడగామా నుంచి శ్రీశైలంకు సుమారు 300 మంది స్వాములు బయలుదేరారు.ఈ పాదయాత్ర బాలానగర్ లోని అమ్మపల్లి



దేవాలయానికి చేరుకుంది.అక్కడ అమ్మవారిని,ఆ పరమేశ్వరుడిని స్వాములు దర్శించుకొని ప్రత్యేక పూజలు నిర్వహించారు.ఈ కార్యక్రమంలో పాల్గొన్న ఔరాది రమేష్ ముదిరాజ్ స్వామివారిని దర్శించుకొని ప్రత్యేక పూజలు నిర్వహించారు.అనంతరం శివ స్వాములకు భిక్ష కార్యక్రమాన్ని తన సొంత నిధులతో ఏర్పాటు చేశారు.ఈ శివదీక్షను గురుస్వామి వెంకటరమణరెడ్డి ఆధ్వర్యంలో పాదయాత్రగా ప్రతియేడు కొనసాగుతుందన్నారు.శివస్వాములు,భక్తులు సుమారు 400 కిలో మీటర్ల పాదయాత్రను పది రోజుల పాటు కొనసాగిస్తారని,శ్రీశైలంలో స్వామిని దర్శించుకున్న అనంతరం పాదయాత్ర ముగుస్తుందన్నారు.ఈ పాదయాత్రలో శివ దీక్ష స్వాములు,భక్తులు,గ్రామ పెద్దలు తదితరులు పాల్గొన్నారు.



కాంగ్రెస్ పెద్దల హైద్రాబాద్



బలైన్... సరిత వర్గయుల
కాంగ్రెస్ పార్టీలో మాజీ జెడ్పీ చైర వర్గన్
సరిత కు మొండిచేయి
నామినేషన్ కేంద్రం వద్ద ఎమ్మెల్యే
వర్గయుల హైద్రాబాద్

గద్వాల జిల్లా ప్రతినిధి, ఫిబ్రవరి 3(నమస్తే ఉదయం)
గద్వాల మున్సిపల్ ఎన్నికల నేపథ్యంలో అధికార కాంగ్రెస్ పార్టీలో గద్వాల ఎమ్మెల్యే బండ్ల కృష్ణమోహన్ రెడ్డి, మాజీ జెడ్పీ చైర్ పర్సన్ సరిత మధ్య గత కొంత కాలంగా మున్సిపల్ టికెట్లు మాకంటే మాకే వసాయని చెప్పుకోవడంతో ఆశావాహనలో ఆశలు రేకెత్తాయి. మంగళవారం నామినేషన్ ఉపసహరణకు చివరి రోజు కావడంతో కాంగ్రెస్ పార్టీ అధిష్ఠానం, ముఖ్య నాయకుల ద్రామాలు మధ్య సరిత వర్గయులకు మొండి చేయి చూపెటారు అధిష్ఠానం ఇద్దరి నేతలతో మాట్లాడి ఓ వరగానికి 25, మరో వరగానికి 12 వార్డులు ఇస్తారంటూ వచ్చిన వార్డులు పుకార్లుగా కనిపిస్తోంది. తీరా మున్సిపల్ ఎన్నికల సమయం సమీపిస్తున్న కొద్దీ డిసీసీ

అధ్యక్షుడు రాజీవ్ రెడ్డి అధ్యక్షంలో 37 వార్డులకు సంబంధించిన బీఫాంలు గద్వాల ఎమ్మెల్యే బండ్ల కృష్ణమోహన్ రెడ్డి బలపరిచిన అభ్యర్థులకు అందజేసినట్లు సమాచారం అందడంతో మాజీ జెడ్పీ చైర్ పర్సన్ సరిత వర్గయుల ఆందోళన మొదలైంది. మొదటి నుంచి కాంగ్రెస్ పార్టీలో ఉన్న వారికి కాదని బీఆర్ఎస్ పార్టీ నుంచి ఎమ్మెల్యేగా గెలిచి కాంగ్రెస్ పార్టీలోకి చేరిన బండ్ల కృష్ణమోహన్ రెడ్డి వర్గయులకు అందజేశారని సమ్మించి మోసం చేశారని సరిత వర్గయులు ఆరోపించారు. తమకు జరిగిన అన్యాయాన్ని మంత్రుల దృష్టికి తీసుకెళ్లిన టికెట్లు ఇవ్వమనికీ ముందుకు రాలేదు. దీంతో మాజీ జెడ్పీ సరిత వర్గయులు రానున్న మున్సిపల్ ఎన్నికల్లో కాంగ్రెస్ పార్టీ రెబెల్ అభ్యర్థులుగా బరిలో దిగనున్నారు.

సరిత వర్గయులకు మొండి చేయి
మొదట డిసీసీ అధ్యక్షుడు రాజీవ్ రెడ్డి గద్వాల ఎమ్మెల్యే బండ్ల కృష్ణమోహన్ రెడ్డి వరగానికి చెందిన 37 మంది కాంగ్రెస్ అభ్యర్థులకు బీఫాం లు అందజేశారు. ఆ తర్వాత మాజీ జెడ్పీ చైర్ పర్సన్ సరిత వరగానికి 7 వార్డులకు సంబంధించిన

అభ్యర్థులకు బీఫాంలు అందజేశారు. మంగళవారం ఉదయం గద్వాల ఎమ్మెల్యే బండ్ల కృష్ణమోహన్ రెడ్డి వరగానికి చెందిన 37 మంది అభ్యర్థులు తమ బీఫాంలు ఎన్నికల అధికారులకు సమర్పించారు. మున్సిపల్ ఎన్నికల నామినేషన్ ప్రక్రియలో భాగంగా మంగళవారం ఉప సహరణతో పాటు ఆయా పార్టీల బీఫాం లు సమర్పించేందుకు మంగళవారం మధ్యాహ్నం మూడు గంటలకు ఆఖరి రోజు కావడంతో గద్వాల మున్సిపాలిటీ వద్ద నామినేషన్ దాఖలు చేసిన అభ్యర్థులతో పాటు నాయకుల్లో గందరగోళం మొదలైంది. ఎన్నికల నిబంధనల ప్రకారం మొదట బీఫాంలు ఎన్నికల అధికారులకు కాంగ్రెస్ పార్టీ గుర్తు కేటాయిస్తారని వినిపిస్తోంది. అంతే కాకుండా బీఫాంలతో పాటు సీ ఫాంలు తప్పనిసరిగా సమర్పించడం కీలకం కావడంతో.. మాజీ జెడ్పీ చైర్ పర్సన్ సరిత వర్గయుల వార్డు అభ్యర్థులు సమర్పించిన బీఫాంలు చెల్లవని తేలడంతో సరిత వర్గయుల ఆశలు అడియానలు అయ్యాయి. ఇప్పటికే కాంగ్రెస్ పార్టీ నుండి బీఫాంలు అందవని తెలిసిన కాంగ్రెస్ నాయకులు బీఆర్ఎస్ పార్టీలో చేరారు.

ఏడుగురికి బీఫాంలు అందజేశేత
కాంగ్రెస్ పార్టీ అధిష్ఠానం మాజీ జెడ్పీ చైర్ పర్సన్ సరిత వర్గయులకు 7 వార్డులకు సంబంధించి బీఫాంలు అందజేశారు. అప్పటికే గద్వాల ఎమ్మెల్యే బండ్ల బలపరిచిన 37 వార్డుల అభ్యర్థులకు బీఫాంలు అందజేయడంతో వారు ఎన్నికల అధికారులకు సమర్పించారు. ఆ తర్వాత సరిత బలపరిచిన అభ్యర్థుల్లో 8,10,11, 12,14, 29,36 వార్డుల అభ్యర్థులకు బీఫాంలు అందజేశారు. వారిలో 11 వ వార్డు అభ్యర్థి తాము ఈ ఎన్నికల్లో పోటీ చేసేలేమంటూ.. నామినేషన్ ఉపసహరం చుకున్నారు. మిగత వార్డు అభ్యర్థులు కూడా బీఫాంలు ఎన్నికల అధికారులకు సమర్పించారు. ఇందులో 14వ వార్డు అభ్యర్థి శంకర్ తప్ప మిగతా 5 మంది బీఫాంలు చెల్లవని తేలడంతో.. చెల్లని బీఫాంలు ఎందుకు అందజేశారని డిసీసీ అధ్యక్షుడు రాజీవ్ రెడ్డి పై ఆగ్రహం వ్యక్తం చేశారు. డబుల్ డబుల్ బీఫాంలు ఎందుకు అందజేశారని, అవగాహన ఉండి చేశారా లేక అస్సీ తెలిసి చెల్లని బీఫాంలు అందజేసి మమ్మల్ని సమ్మించి మోసం చేశారా అని ఆరోపణలు వినిపిస్తున్నాయి.

సమర్థవంతంగా...ఎన్నికల విధులు

జిల్లా కలెక్టర్ రిజ్వాన్ బాషా షేక్

జనగామ జిల్లా ప్రతినిధి, ఫిబ్రవరి 03(నమస్తే ఉదయం):
మున్సిపల్ ఎన్నికల నిర్వహణను సజావుగా, నిష్పక్షపాతంగా నిర్వహించాలని జిల్లా కలెక్టర్ రిజ్వాన్ బాషా షేక్ అన్నారు. మున్సిపల్ ఎన్నికల నేపథ్యంలో జిల్లా కలెక్టర్ ఆదేశాల మేరకు జిల్లా శిక్షణా నోడల్ అధికారి మధురి షా సమన్వయంతో ప్రిసైడింగ్ అధికారులు (పిఓలు), అసిస్టెంట్ ప్రిసైడింగ్ అధికారులు (ఎపిఓలు) కోసం ఐడిఓ, జనగాంలో జిల్లా ఎన్నికల యంత్రాంగం అధ్యక్షంలో విస్తృత స్థాయి శిక్షణ కార్యక్రమాన్ని మంగళవారం కలెక్టరేట్ లోని కాన్వెన్షన్ హాల్ లో ఏర్పాటు చేసారు. తెలంగాణ మున్సిపాలిటీలు చట్టం, 2019, రాష్ట్ర ఎన్నికల సంఘం జారీ చేసిన మార్గదర్శకాలు అనుగుణంగా, పోలింగ్ విధానాలపై మాస్టర్ ట్రైనింగ్లను సంపూర్ణ అవగాహన కల్పించారు. ఈ సందర్భంగా జిల్లా కలెక్టర్ రిజ్వాన్ బాషా షేక్ మాట్లాడుతూ పోలింగ్ కేంద్రంలో ప్రిసైడింగ్ అధికారి పూర్తి బాధ్యతలు అధికారాలు తెలుసుకోవాలని, ప్రిసైడింగ్ ఆఫీసర్ హౌండుకట్ ఒక మార్గదర్శక



ర్శక పుస్తకమని ఎన్నికల చట్ట నిబంధనలను తప్పనిసరిగా అనుసరించాలని సూచించారు. బ్యాలట్ బాక్సులను తెరవడం, మూసివేయడం, సీలింగ్, భద్రపరచడం బ్యాండ్ లట్ పేపర్ జారీ, నిర్వహణ, లెక్కల తయారీ, ఓటరు గుర్తింపును రాష్ట్ర ఎన్నికల సంఘం నిర్దేశించిన గుర్తింపు పత్రాల ఆధారంగా మాత్రమే నిర్ధారించాల్సిన విధానం ఇండిబెలిట్ ఇంకో వినియోగం ద్వారా దృఢీకరించబడింది.

నివారణ, ఓటు గోప్యత పరిరక్షణ క్యూల నియంత్రణ, మార్క్ ఓటరు జాబితా, ప్రిసైడింగ్ ఆఫీసర్ డైరీ, బ్యాలట్ పేపర్ అకౌంట్ వంటి చట్టబద్ధ రికార్డుల సరైన నిర్వహణ పోలింగ్ ప్రారంభం, పోలింగ్ కొనసాగింపు, పోలింగ్ ముగింపు అనంతర ప్రక్రియలపై స్పష్టమైన అవగాహన కలిగి ఉండాలన్నారు. తక్కువ వయస్సు అనుమానం ఉన్న ఓటర్లు, కౌంటర్ ఫ్యాంట్ల సంతకం చేయని సందర్భాలు, పోలింగ్ ముగింపు సమయానికి క్యూలో ఉన్న ఓటర్లకు అనుసరించాల్సిన విధానాలని పిఓ, ఎపిఓలు తెలుసుకోవాలన్నారు. ఈ శిక్షణ కార్యక్రమాన్ని జనరల్ ఆభివృద్ధి సరసింహా రెడ్డి పర్యవేక్షించి, పోలింగ్ సిబ్బందితో పరస్పర చర్యలు జరిపారు. ఎన్నికల నిర్వహణలో నిష్పక్షపాతత్వం, క్రమశిక్షణ, చట్టపాలన తప్పనిసరి అని ఆయన స్పష్టం చేశారు. ఈ కార్యక్రమం లో మాస్టర్ ట్రైనింగ్ మెరుగు రామరాజు, కె. సురేందర్ రెడ్డి ఎన్నికల పట్టాలు, ప్రాయోగిక అంశాలపై లోతైన శిక్షణ అందించారు. ఈ కార్యక్రమం లో జనగామ మున్సిపల్ కమిషనర్ మహేశ్వర్ రెడ్డి, సున్నార్ స్పెషల్, రాధా కృష్ణ, ప్రిసైడింగ్ అధికారులు, అసిస్టెంట్ ప్రిసైడింగ్ అధికారులు పాల్గొన్నారు.

ఊడ్చి ఊడ్చి ఊడుస్తూ... జీతాలు రాక ఏడుస్తూ...

కాంట్రాక్ట్ పారిశుధ్య కార్మికుల దుర్గతి..ఆదుకోవాలని వినతి.

హైదరాబాద్, ఫిబ్రవరి 3 (నమస్తే ఉదయం):
సూర్యుడు ఇంకా పూర్తిగా ఉదయించకముందే, నగర రోడ్లపై, గట్టిలో, డ్రైనేజీల దగ్గర ఊడ్చి ఊడుస్తూ.. మనలా మనుషులుగా కాకుండా, యంత్రాలలా పనిచేస్తున్నారు వీరు. మన ఇళ్లు, కాలనీలు, కార్యాలయాలు, ఆసుపత్రులు స్వచ్ఛంగా ఉండాలంటే ఈ మనుషులు తమ ఊపిరి, తమ ఆరోగ్యం, తమ జీవితాలను పణంగా పెట్టి పనిచేస్తున్నారు. కానీ, ఆ పనికి తగిన గౌరవం? తగిన జీతం? తగిన భద్రత? ఏమీ లేదు. జిహాచ్ఎస్ ని పరిధిలో వేలాది మంది పారిశుధ్య కార్మికులు రోడ్లపై బతకటానికి పోరాడుతున్నారు. ప్రైవేటైజేషన్ పేరుతో వారి ఉద్యోగాలు గుత్తేదారుల చేతికి ఇచ్చేసి, జీతాలు తగ్గించి, భద్రత లేకుండా చేస్తున్నారు. ఒకప్పుడు నగర సంస్థలో పనిచేసిన వారే ఇప్పుడు గుత్తేదారు కంపెనీల దయాదాక్షిణ్యాలపై బతుకుతున్నారు. జీతాలు రెండు మూడు నెలలు ఆలస్యమవుతున్నాయి. ఇంటి అద్దె, పిల్లల చదువు, రోగాలకు మందులు ఏదీ చెల్లించలేక ఏడుస్తున్నారు. "ఊడ్చి ఊడ్చి ఊడుస్తున్నాం... కానీ మా జీతాలు, జీవితాలు ఊడిపోతున్నాయి" అంటూ ఒక కార్మికుడు చెప్పాడు. ఒంటరి మహిళలు, దళితులు, మహిళలు, వలస కార్మికులు ఈ వరాల నుంచే ఎక్కువ మంది పారిశుధ్య పృత్తిలో ఉన్నారు. ఉదయం నాలుగు గంటలకు లేచి, సాయంత్రం వరకు పని. రక్షణ పరిక

రాలు లేవు. డ్రైనేజీలోకి దిగితే ప్రాణాలు పోయే ప్రమాదం. ఆసుపత్రులు, ప్రమాద బీమా, పెన్షన్ ఏమీ లేదు. జీతం మాత్రం నెలకు కేవలం 15 వేల నుంచి 17 వేల రూపాయల మధ్యనే అది కూడా ఆలస్యంగా, కోతలతో వస్తుంది. దేశవ్యాప్తంగా లక్షలాది మంది కాంట్రాక్ట్ స్వచ్ఛత కార్మికులు ఇదే దయనీయ స్థితిలో ఉన్నారు. ఇక్కడ ఆలోచించాల్సిన విషయం ఏమిటంటే మనం స్వచ్ఛ భారత్ అంటున్నాం. నగరాలు మెరిసిపోతున్నాయి అంటున్నాం. కానీ ఆ మెరుపు వెనుక ఈ కార్మికుల కన్నీళ్లు, రక్తం, చెమట ఉంది. ఓ వైపు ప్రైవేటైజేషన్ పేరుతో గుత్తేదారులు లాభాలు గుంజుకుంటున్నారు. కార్మికులకు కనీస వేతనం, సామాజిక భద్రత ఇవ్వడం లేదు. కొత్త లేబర్ కోడ్స్ లు వచ్చాయి అంటున్నారు, కానీ మరోవైపు ఈ కార్మికుల జీవితాల్లో ఎలాంటి మార్పు రాలేదు. ఈ దేశంలో "స్వచ్ఛత" అనేది ఒక ఉద్యమంగా మారింది. స్వచ్ఛత పేరుతో ఎన్నో రకాల సందేశాత్మక ప్రచారాలు, కార్యక్రమాలు జరుగుతున్నాయి. కానీ ఆ ఉద్యమంలో పాల్గొన్న వారి జీవితాలు మాత్రం నేటికీ "అస్వచ్ఛ"గానే ఉన్నాయి. వీళ్ళు రోడ్డు ఊడ్చి ఊడ్చి ఉడుస్తూ... జీతాలు రాక ఏడుస్తూ... ఇలా ఎంతకాలం గడపాలి! ఈ విషయం గురించి ప్రభుత్వాలు, నగర సంస్థలు, సమాజం



అందరూ ఆలోచించాలి. మనందరి కోసం పనిచేస్తున్న ఈ కార్మికులకు కనీసం నెలకు గౌరవప్రదమైన జీతం, సమయానికి చెల్లింపు, ఆరోగ్య భద్రత, ఉద్యోగ స్థిరత్వం ఇవ్వాలి. లేకపోతే మన నగరాలు ఎంత స్వచ్ఛంగా ఉన్నా మన మనసులు, మన సమాజం ఎప్పుటికీ అపవిత్రంగానే ఉంటాయి. దేశంలోనే అతి పెద్ద పారిశ్రామిక ప్రాంతం పటాన్ చెరు నియోజకవర్గ పరిధిలోని డివిజన్లు, మున్సిపాలిటీలో పారిశుధ్య కార్మికుల వెతులు హైదరాబాద్ మహానగర జిహాచ్ఎస్ పరిధిలో పారిశుధ్య కార్మికులు నకాలంలో జీతాలు లేక అనేక అగవాట్లు పడుతూనే ఉన్నారు. ముఖ్యంగా దేశంలోనే అతిపెద్ద పారిశ్రామిక ప్రాంతంలో ఒకటైన పటాన్ చెరు నియోజకవర్గ పరిధిలో ఈ సమస్య తీవ్రంగా ఉంది. నియోజకవర్గ పరిధిలో ఉన్న మున్సిపాలి



టీలతోపాటు , జిహాచ్ఎస్ డివిజన్ పరిధిలోని పారిశుధ్య కార్మికులు గత మూడు నెలలుగా జీతాలు లేక నానా అవస్థలు పడుతున్నారు. తినడానికి తిండి, ఇంటి అద్దె, స్కూల్ ఫీజులు, మందుల ఖర్చులకు డబ్బులు లేక తీవ్ర ఇబ్బందుల్లో ఉన్నామని పారిశుధ్య కార్మికులు "సమస్తి ఉదయం" వద్ద వాపోయారు. పారిశుధ్య కార్మికులకు అందగా ఉంటామని పోషిలు ఇస్తున్న ప్రజాప్రతినిధులు, రాజకీయ నాయకులు కేవలం మాటలు మాత్రమే చెప్పడం తప్ప తమకు న్యాయం చేయడం లేదని వారు అసహనం వ్యక్తం చేశారు. కనీస వేతనం సంగతి అటుంచి తమ కష్టానికి ఇవ్వవలసిన జీతం డబ్బులు కూడా ఇవ్వడం లేదని, ఇప్పటికైనా అధికారులు స్పందించి తమ జీతం బకాయిలను వెంటనే ఇప్పించాలని ముక్తకంఠంతో కోరుతున్నారు.

